

शहरी सेवा शिविरों में योजनाओं का एक ही स्थान पर मिल रहा है लाभ : सीएम

मुख्यमंत्री भजनलाल शर्मा ने भीलवाड़ा नगर निगम और नगर पालिका हमीरगढ़ में आयोजित शहरी सेवा शिविरों का अवलोकन किया

भीलवाड़ा, (निर्सं)। मुख्यमंत्री भजनलाल शर्मा ने मंगलवार को भीलवाड़ा नगर निगम और नगर पालिका हमीरगढ़ में आयोजित शहरी सेवा शिविरों का निरीक्षण किया और जनसभा को संबोधित किया। उन्होंने कहा कि राज्य सरकार द्वारा 17 सितंबर से 17 अक्टूबर तकसेवा पखवाड़े के अंतर्गत प्रदेशभर में ग्रामीण और शहरी सेवा शिविर आयोजित किए जा रहे हैं, जिससे अंतिम पायदान पर खड़े व्यक्ति को भी सरकारी योजनाओं का सीधा लाभ मिल रहा है।

मुख्यमंत्री शर्मा ने कहा कि इन शिविरों का उद्देश्य आमजन को एक ही स्थान पर सभी जरूरी दस्तावेज और सेवाएं मुहैया कराना है। इनमें जन्म-मृत्यु प्रमाण पत्र, जाति, आय और निवास प्रमाण पत्र जैसे दस्तावेजों के साथ-साथ पेंशन, राशन कार्ड, सड़क मरम्मत और स्वच्छता जैसे कार्य भी शामिल हैं। मुख्यमंत्री ने बताया कि पंडित दीनदयाल उपाध्याय और बाबा साहेब आंबेडकर की अंत्योदय की भावना को धरातल पर उतारने के लिए ये शिविर प्रभावी साधन बन रहे हैं। उन्होंने लोगों से



कार्यक्रम में सीएम भजनलाल शर्मा और डिप्टी सीएम प्रेमचंद बैरवा का स्वागत किया गया।

अपील की कि वे इन शिविरों का भरपूर लाभ उठाएं और अपने आस-पास के पात्र व्यक्तियों को भी इसका लाभ दिलाने में सहयोग करें। मुख्यमंत्री ने पूर्व सरकार पर हमला बोलेते हुए कहा कि उस समय भ्रष्टाचार चरम पर था और पेपर लीक जैसे मामलों ने युवाओं

के सपनों को तोड़ा। वहीं वर्तमान सरकार में किसानों, गरीबों, महिलाओं और युवाओं के हित में योजनाएं संचालित की जा रही हैं। उन्होंने यह भी कहा कि बीते दो वर्षों में एक भी परीक्षा का पेपर लीक नहीं हुआ है, जिससे सरकार को पारदर्शिता और

प्रतिबद्धता सिद्ध होती है। मुख्यमंत्री ने कहा कि सरकार ने जबरन या प्रलोभन देकर किए जा रहे धर्म परिवर्तन पर रोक लगाने के लिए सख्त कानून बनाया है। इससे सामाजिक समरसता को बनाए रखने में मदद मिलेगी। शर्मा ने बताया कि

■ **‘पूर्व सरकार के समय भ्रष्टाचार चरम पर था और पेपर लीक जैसे मामलों ने युवाओं के सपनों को तोड़ा’**

प्रधानमंत्री नरेंद्र मोदी के जन्मदिवस पर शुरू किए गए सेवा पखवाड़े के अंतर्गत ये शिविर आयोजित किए जा रहे हैं। उन्होंने कहा कि प्रधानमंत्री का यह संदेश केवल राजनीतिक नहीं, बल्कि सामाजिक सरोकार का प्रतीक है। शिविर के दौरान मुख्यमंत्री ने विभिन्न योजनाओं के लाभार्थियों से संवाद किया और उन्हें चेक व पट्टे वितरित किए। इस अवसर पर उपमुख्यमंत्री डॉ. प्रेमचंद बैरवा ने बताया कि मुख्यमंत्री स्वयं शिविरों की मॉनिटरिंग कर रहे हैं और यह सुनिश्चित कर रहे हैं कि आमजन को घर बैठे सभी सेवाएं मिलें। कार्यक्रम में संसद दामोदर अग्रवाल, विधायक गोपाल खंडेलवाल, अशोक कोठारी, लादुराम पीतलिया, उदयलाल भड़ाना सहित जनप्रतिनिधि, अधिकारी एवं आमजन उपस्थित रहे।

मांगों को लेकर युवक मोबाइल टावर पर चढ़ा

भीलवाड़ा, (निर्सं)। जिले के हमीरगढ़ थाना क्षेत्र में सीएम के दौरे के बीच बीलिया कलां गांव का एक युवक कस्बे में मोबाइल टावर पर चढ़ गया। शेर शाम तक युवक टावर पर मौजूद रहा। नीचे लोगों की भीड़ जुटी है।

जानकारी अनुसार, बीलियाकलां का निवासी भूख माली मंगलवार दोपहर हमीरगढ़ में रेलवे स्टेशन के नजदीक स्थित मोबाइल कंपनी के टावर पर चढ़ गया। देखते ही देखती बड़ी संख्या में लोगों की भीड़ मौके पर भीड़ जुट गई। उधर, पुलिस व प्रशासनिक अधिकारियों के सीएम ड्यूटी में व्यस्त होने से वहां कोई अधिकारी नहीं पहुंच पाया। पुलिस को जानकारी मिली कि युवक शुभ लक्ष्मी प्राइवेट लिमिटेड के खिलाफ प्रदूषण फैलाने का आरोप लगाते हुये कार्रवाई

की मांग कर रहा है। फिलहाल पुलिस मौके पर पहुंच समझाझा का प्रयास कर रही है। वहीं दूसरी ओर युवक का आरोप है कि क्षेत्र में संचालित प्रोसेस हाउस और फैक्ट्रियों द्वारा खुलेआम नियमों की अवहेलना करते हुए ध्वनि और वायु प्रदूषण फैलाया जा रहा है, लेकिन जिम्मेदार विभाग प्रभावी कार्यवाही नहीं करते, जिसके कारण आस पास के ग्रामीणों का जीवन दुष्पर हो रहा है। पीड़ित युवक का कहना था कि कोयले की राख, तेज ध्वनि और दुर्गंध की वजह से उसकी गैदे के फूल की खेती पूरी तरह से बर्बाद हो चुकी है। कई बार सीएम और पीएम तक को शिकायत भेजने के बावजूद कोई कार्यवाही नहीं हो पाई, जिसके कारण उसे यह कदम उठाने को मजबूर होना पड़ा है।

काला हिरण शिकार मामले की सुनवाई हुई

जोधपुर, (कासं)। राजस्थान हाईकोर्ट में मंगलवार को जस्टिस संदीप शाह की कोर्ट में वर्ष 1998 के काला हिरण शिकार मामले की सुनवाई हुई। इसमें राज्य सरकार की ओर से दायर लीव टू अपील और सलमान खान की ओर से सजा के फैसले को चुनौती देने की याचिका शामिल है। इन दोनों पर एक साथ विचार हुआ। हालांकि, मामले में सरकारी वकील ने समय मांगा। इस पर कोर्ट ने आली सुनवाई 8 सप्ताह बाद सूचीबद्ध करने के निर्देश दिए हैं। मामले में बिश्नोई समाज के वकील महिपाल बिश्नोई ने कहा कि राज्य सरकार की ओर से पेश लीव टू अपील और सलमान खान द्वारा अधीनस्थ न्यायालय से मिली सजा के खिलाफ अपील, जो पिछले दिनों राजस्थान हाईकोर्ट में ट्रांसफर की गई थी।

मोरेल नदी पर टूटी सड़क से 40 गांवों का सम्पर्क कटा

बौली-बामनवास, (निर्सं)। क्षेत्र के बरनाला तहसील अंतर्गत टिगरिया गांव के पास मोरेल नदी पर टूटी सड़क व पुलिया के कारण बौली एवं बामनवास उपखंड क्षेत्र के करीब 40 गांवों का आपसी संपर्क कटा हुआ है। इस कारण छात्र-छात्राओं को विद्यालयों में अध्ययन करने जाने में भारी परेशानी का सामना करना पड़ता है। इस मार्ग पर वाहन चालकों का तो आवागमन ही बहुत कठिन हो गया है। इस मामले को लेकर स्थानीय ग्रामीणों ने भड़ोती के सार्वजनिक निर्माण विभाग के अधिकारी अविनाश कुमार व बहादुर सिंह गुर्जर को भी सड़क मार्ग ठीक करने को लेकर अवगत कराया था लेकिन एक माह गुजर जाने के बाद भी सड़क मार्ग ठीक नहीं हो पाया, जबकि



छात्र-छात्राओं को विद्यालयों में जाने में परेशानी हो रही है।

अधिकारियों ने सड़क मार्ग को जल्द ठीक करने का आश्वासन दिया था। ग्रामीणों ने इस सड़क मार्ग को शीघ्र ठीक

करा कर बौली व बामनवास क्षेत्र के 40 गांवों का आगमन सुचारु कराने की मांग की है।

साढ़े चार हजार प्रिंसिपल के तबादले किये

बीकानेर, (निर्सं)। माध्यमिक शिक्षा निदेशालय ने बड़ी संख्या में ट्रांसफर करने के लिए 508 पेज की लिस्ट पिछले दिनों तैयार की थी, माध्यमिक शिक्षा निदेशक सीताराम जाट के ई-हस्ताक्षर किए गए। इसमें साढ़े चार हजार प्रिंसिपल के तबादले किये गये हैं।

स्थानान्तरित प्रिंसिपल को तत्काल प्रभाव से रिलीव करने और जॉइन करने के आदेश दिए गए हैं। हालांकि फिलहाल कोई तारीख तय नहीं की गई है। प्रदेश के लगभग सभी जिलों के शिक्षा प्रिंसिपल बदले हैं। इसमें अधिकांश टीचर्स को उनकी मनपसंद जगह लगाने का प्रयास किया गया है। वहीं बड़ी संख्या में प्रिंसिपल को शहर से गांवों में भी भेजा गया है। गत वर्षों में जिन स्कूलों को सीनियर सेकेंडरी में ऊन्नतित किया गया था, उनमें भी अब प्रिंसिपल लगा दिए गए हैं। शहर के अंदर पिछले कई सालों से जमे सैकड़ों प्रिंसिपल को अब गांवों में पदस्थापित किया गया है।

प्रिंसिपल ट्रांसफर से पहले भाजपा के विधायकों से एक तय संख्या में डिजायर ली गई थी। भाजपा विधायक जहां नहीं हैं, वहां भाजपा के प्रत्याशी रहे नेता से या फिर सांसद से डिजायर ली गई। इस दौरान बड़ी संख्या में विधायकों ने डिजायर भी दी और एक तय संख्या में अलग से नाम भी दिए। इन्हीं नामों को ट्रांसफर लिस्ट में जगह दी गई है।

विभागीय अधिकारियों के अनुसार मुख्यमंत्री भजन लाल शर्मा के समक्ष ये ट्रांसफर लिस्ट करीब 20 दिन पहले ही रख दी गई थी। बाद में इसे विधानसभा सत्र के चलते रोक दिया गया था। फिर श्राद्ध पक्ष के कारण लिस्ट रोकी गई, लेकिन अब नवरात्रि के पहले ही दिन प्रिंसिपल को नए स्कूलों में पदस्थापित कर दिया गया है। राज्य सरकार ने इसके लिए स्वीकृति जारी की और दर रात ये लिस्ट जारी हो गई। आदेश में साफ लिखा गया है कि राज्य सरकार के पत्र की पालना में ये ट्रांसफर किए गए हैं।

केन्द्रीय मंत्री गजेंद्र सिंह शेखावत ने निर्माणाधीन एयरपोर्ट टर्मिनल का जायजा लिया

दिवाली पर प्रधानमंत्री मोदी नए एयरपोर्ट टर्मिनल की सौगात देंगे : शेखावत

जोधपुर, (कासं)। केंद्रीय संस्कृति एवं पर्यटन मंत्री गजेन्द्र सिंह शेखावत ने कहा कि दीपावली पर प्रधानमंत्री नरेन्द्र मोदी नए एयरपोर्ट टर्मिनल को जोधपुरवासियों को समर्पित करेंगे। उन्होंने कहा कि टर्मिनल का कार्य अंतिम चरण में है और अक्टूबर तक इसे पूरा करने के निर्देश दिए गए हैं। शेखावत ने मंगलवार को निर्माणाधीन एयरपोर्ट टर्मिनल का निरीक्षण करने के बाद मीडिया से कहा कि नए टर्मिनल के शुरू होने के बाद एक साथ 13 फ्लाइट्स का संचालन संभव होगा, जिससे शहर की एयर कनेक्टिविटी और भी मजबूत होगी। यात्रियों को बिजली, पानी और अन्य सभी बुनियादी सुविधाएं उपलब्ध कराई जाएंगी।

केंद्रीय मंत्री ने कहा कि प्रधानमंत्री ने अब तक तीन बड़ी दिवाली की सौगातें

दी हैं, पहली जीएसटी लागू करके, दूसरी दीयां की रोशनी से और तीसरी जोधपुर एयरपोर्ट टर्मिनल के रूप में। उन्होंने बताया कि केंद्र के आग्रह पर राज्य सरकार ने जोधपुर, बीकानेर, जैसलमेर और किशनगढ़ एयरपोर्ट पर रिफ्यूजिंग करने वाले विमानों पर वेट टैक्स में 26-27 प्रतिशत तक की छूट दी है। इस निर्णय से दिल्ली और मुंबई जैसे बड़े शहरों की तुलना में यहां फ्यूल सस्ता होगा और इसका सीधा लाभ विमानन उद्योग को मिलेगा। शेखावत ने कहा कि इस कदम से जोधपुर में एयर ट्रैफिक में उल्लेखनीय बढ़ोतरी होगी। फिलहाल, सुबह व शाम दिल्ली और मुंबई के लिए नियमित फ्लाइट उपलब्ध करने के प्रयास किए जा रहे हैं। उन्होंने यह भी उम्मीद जताई कि प्रधानमंत्री नरेंद्र मोदी ने केवल नए

एयरपोर्ट टर्मिनल का उद्घाटन करेंगे, बल्कि जोधपुर के एलिवेटेड रोड और रिंग रोड परियोजनाओं का भी शिलान्यास करेंगे। इससे शहर के ट्रैफिक प्रबंधन में व्यापक सुधार होगा।

केंद्रीय मंत्री ने कहा कि आने वाले पांच वर्षों में भारत में एविएशन सेक्टर में बड़े विस्तार की संभावना है। उन्होंने कहा कि टाटा समूह की एयरलाइंस एयर इंडिया एक्सप्रेस नए जोधपुर एयरपोर्ट टर्मिनल से संचालन शुरू करेगी। जैसे ही यह टर्मिनल बिल्डिंग पूरी होगी, एयर ट्रैफिक में बढ़ोतरी होगी और इसके बाद निजी कंपनियों की यहां संचालन में रुचि दिखाएंगी। उन्होंने बताया कि फिलहाल पूरे देश में एक हजार से कम विमान संचालित हो रहे हैं, लेकिन आने वाले पांच वर्षों में प्रधानमंत्री नरेन्द्र मोदी के

नेतृत्व में एविएशन उद्योग में अभूतपूर्व उछाल देखने को मिलेगा। इस दौरान करीब 3 हजार नए विमानों के लिए आवेदन किया गया है। इस दौरान जोधपुर एयरपोर्ट सलाहकार समिति के सदस्य अशोक माथुर, प्रकाश जीरावाला, किशोर सिंह सोलंकी, जिला प्रशासन के अधिकारियों के साथ ही नए एयरपोर्ट टर्मिनल के कार्यों से जुड़े अधिकारी साथ रहे। केंद्रीय मंत्री ने कहा कि एयर, रोड और रेल कनेक्टिविटी के साथ अब जोधपुर में नए टूरिस्ट स्पॉट विकसित किए जाएंगे, ताकि पर्यटन उद्योग को और बढ़ावा मिल सके। उनके अनुसार किसी भी विकसित देश की अर्थव्यवस्था में पर्यटन अवगम भूमिका निभाता है और इसी दिशा में जोधपुर को नई पहचान दिलाने का प्रयास किया जा रहा है।

सीढ़ियों से गिरने से आरएसी जवान की मौत

कोटा, (निर्सं)। दादाबाड़ी थाना क्षेत्र में सीढ़ियों से गिरने से आरएसी जवान की मौत का मामला सामने आया है। जानकारी के अनुसार आरएसी जवान संजय कुमार सीढ़ियों पर चढ़ते समय पैर फिसलने से गिर गया, जिसे अचेततावस्था में उपचार के लिये अस्पताल में भर्ती कराया गया, जहां उपचार के दौरान जवान की मौत हो गई। दादाबाड़ी थानाधिकारी मांगेताल यादव ने बताया कि मूल रूप से झुंझनू के मंडावा निवासी संजय कुमार (44) जो हाल कोटा आरएसी बटालियन में डेल्टा कंपनी में पोस्टेड था। थानाधिकारी ने बताया कि मामले में सामने आया कि जवान सीढ़ियों पर चढ़ते समय पैर फिसलने से गिरकर अचेत हो गया, जिसकी अस्पताल में उपचार के दौरान मौत हो गई। थानाधिकारी ने बताया कि फिलहाल मौत होने का कोई कारण सामने नहीं आया है। पोस्टमार्टम रिपोर्ट प्राप्त होने के बाद ही मौत के कारण सामने आ पायेगा। मामला दर्ज कर मामले की जांच की जा रही है।

शेयर मार्केट में ट्रेडिंग के नाम पर एक करोड़ की सायबर ठगी, आरोपी गिरफ्तार

कोटा, (निर्सं)। सायबर पुलिस टीम ने शेयर मार्केट में ट्रेडिंग के नाम पर एक करोड़ चार लाख की सायबर ठगी के दर्ज प्रकरण में कार्यवाही करते हुए सायबर ठगी के आरोपी को कुन्हाड़ी इलाके से गिरफ्तार किया है।

शहर पुलिस अधीक्षक तेजस्वनी गौतम ने बताया कि 6 जून को परिव्रादी विनोद कुमार जैन ने रिपोर्ट दी। परिव्रादी ने रिपोर्ट में कहा कि शेयर मार्केट में ट्रेडिंग के नाम पर उससे 1 करोड़ 4 लाख की सायबर ठगी की है। परिव्रादी ने अलग-अलग बैंक अकाउंट में ट्रेडिंग के नाम पर रुपये डाले है। शहर एसपी ने कहा कि परिव्रादी की रिपोर्ट पर मामला दर्ज किया गया। मामले को गंभीरता से लेते हुए शहर अतिरिक्त पुलिस अधीक्षक दिलीप सैनी के निर्देशन में सायबर थाने के पुलिस उपअधीक्षक विनोद कुमार के सुपरविजन में सायबर थाने के थानाधिकारी सतीश चन्द के नेतृत्व में टीम का गठन किया गया। शहर एसपी



कोटा सायबर पुलिस ने ठगी के आरोपी को गिरफ्तार किया।

ने बताया कि गठित टीम ने मामले में कार्यवाही करते हुए थाना कोतवाली बूंदी के लंका गेट निवासी महावीर सुखवाल उर्फ डेनी को कोटा के कुन्हाड़ी

इलाके के लैण्डमार्क सिटी से डिस्टेन कर प्रकरण में गिरफ्तार किया। शहर एसपी ने बताया कि गठित टीम ने परिव्रादी के साथ हुई 1 करोड़

■ **बारह लाख रुपये रिफंड कराये, 10 लाख रुपये बैंक खातों में होल्ड कराये**

■ **परिव्रादी ने अलग-अलग बैंक अकाउंट में ट्रेडिंग के नाम पर रुपये डाले थे**

■ **पकड़े गये आरोपी को न्यायालय में पेश कर 5 दिन के पुलिस रिमांड पर लिया**

4 लाख की ठगी राशि में से बैंकों से पत्राचार कर 10 लाख रुपये की राशि को होल्ड करवाया एवं 12 लाख रुपये परिव्रादी के बैंक में रिफंड करवाये। शहर एसपी ने बताया कि